

27 ta' Mejju, 1960

Imhallee:—

Onor. Dr. A. Magri, B.Litt., LL.D.

Paolo Sammut

versus

Carmela Micallef et.

**Spoll — Tolleranza — Art. 563 tal-Kodiċi Ċivili.**

*Il-fatti ammontanti għal spoll jikkostitwixxu attentat għall-ordni pubbliku u għat-trankwilità soċjali, u għalhekk jirri-vestu karattru kriminus u jimplikaw responsabbiltà personali u ndividwali. Jekk ebda prova ma ssir ta' din ir-responsabbiltà, u-konvenut, li lilu jiġi addebitat l-ispoll, għandu jiġi meħlus mid-domanda.*

*Min ikun qiegħed igawdi benefiċċju b'tolleranza ma għandu ebda titolu nleġ u-kunsens tal-proprjetarju, li jista' jirritra dan il-permess meta jrid; u għalhekk ma għandu ebda dritt jagħtzi b'leż jafferma l-eżerċizzju ta' dak il-benefiċċju. Imma t-tolleranza ma għandhiex tiġi preżunta, u għandha tiġi pruvata, almenu "prima facte"; u l-piż ta' din il-prova jinkombi fuq min jallega t-tolleranza. Fin-nuqqas tal-prova tal-allegata tolleranza tibqa' favur min jallega l-ispoll; l-eżistenza ta' pussess jew detenzjoni tutelabbli m'ill-tiġi.*

Il-Qorti:— Rat iċ-ċitazzjoni li biha l-attur, wara li ppremetta illi hu jikri minn għand il-konvenuti l-fond numru 1, Alley I, Old Doni Street, Rabat, bid-dritt li juża għall-bżonnijiet tiegħu, u li jqiegħed fih il-motorcycle tiegħu, ċertu passagg' mikxuf li jiġi bejn il-fond tiegħu u dak adjaċenti okkupat mill-istess konvenuti; liema passagg' jagħti għall-biġha ta' dan l-aħhar fond, li minnu wkoll l-attur għandu dritt jgħaddi; illi f'din il-lokazzjoni huwa kompriz l-ispazju ta' taħt it-taraġ li jagħti għall-ambjenti mikrija lill-attur, f'liema spazju l-attur kien qiegħed xi oġġetti ta' proprjetà tiegħu; illi l-konvenuta Carmela Micallef, bil-konwivenza tal-konvenut l-iehor, żewġha, vjolentement u okkultament ingumbrat b'mobbli u effetti oħra l-passagg' mikxuf fuq imsemmi, b'mod li fih l-attur ma jistgħax iqiegħed iżjed il-motorcycle tiegħu, u minnu b'ilkemm jista' jgħaddi; u barra minn dan, nehhiet mill-imsemmi spazju ta' taħt it-taraġ l-oġġetti tal-attur li kienu hemm fih; talab (1) li jiġi dikjarat u deċiż minn din il-Qorti li b'leġmiel tagħhom fuq imsemmi l-konvenuti kkommettew spoll vjolent u okkult għad-dannu tal-attur; (2) konsegwentement jiġu kundannati minn din il-Qorti sabiex fi żmien qasir u perentorju jneħħu mill-passagg' mikxuf fuq imsemmi l-għamara u l-effetti l-oħra li bihom ingumbrawh, u jerggħu jqiegħedu f'pothom l-oġġetti tal-attur li rrimovew mill-imsemmi spazju ta' taħt it-taraġ; (3) u fin-nuqqas, sabiex jiġi reintegrat fid-detenzjoni tal-ambjenti predetti, jiġi awtorizzat minn din il-Qorti li a spejjeż tal-konvenuti, u inattiza kwalunkwe oppożizzjoni tagħhom, inehhi

hu stess l-ghamara u l-effetti l-oħra li qegħdin jingumbraw dak il-passaġġ mikxuf u jerga jqiegħed l-oġġetti tiegħu f'dak l-ispazju ta' taħt it-taraġ. B'riżerva ta' kull dritt u azzjoni oħra, u bl-ispejjeż, kompriżi dawk tal-mandat ta' inibizzjoni tal-lum stess, kontra l-konvenuti;

*Omissis;*

Ikkunsidrat;

Illi l-perit legali, fl-imsemmija relazzjoni tiegħu, is-sottometta illi, indipendentement mill-kwistjoni — li tibqa' għal kollox impregudikata — jekk l-attur kellux id-dritt li jagħmel l-użu pretiż mill-passaġġ u mill-gorboċċ, huwa għandu jiġi reintegrat fil-pussess esklużiv tal-istess gorboċċ u ta' spazju suffiċjenti mill-passaġġ mikxuf sabiex ipogġi fih il-motorcycle tiegħu, tkun tista' ssir fih il-hasla tal-lwejjeg, jew almenu l-mogħdija minnu tal-banjijiet tal-hasla, u sabiex ikun hemm liberu aċċess għall-imsemmi gorboċċ; u illi għal dan il-fini l-konvenuti għandhom ineh-hu mill-passaġġ għamara suffiċjenti sabiex jiġihalla liberu l-ispazju fuq imsemmi;

Illi, mentri l-attur ma jagħmel ebda riljev għar-relazzjoni peritali, il-konvenuti, fin-nota tagħhom fol. 63, issollewaw żewġ eċċezzjonijiet oħra, jiġifieri (1) illi fil-konfront tal-konvenut Domenico Micallef ma saret ebda prova li huwa kellu xi parti fil-pretiż spoll, (2) u illi l-użu tal-passaġġ u tal-gorboċċ da parti tal-attur saru b'semplici tolleranza, u l-privazzjoni jew diminuzzjoni ta' dak l-użu ma tagħtix lok għall-azzjoni possessorja relattiva;

Illi, kwantu għall-konvenut, ma jirriżultax illi l-fatti addebitati fiċ-ċitazzjoni saru minnu jew bil-konkors tiegħu; u billi dawk il-fatti, għall-fini tal-ispoll, jikkostitwixxu attentat għall-ordni publiku u għat-trankwillità soċjali, kif sewwa jingħad fin-nota fol. 63, għalhekk jirrivestu karat-tru kriminus u jimplikaw responsabbiltà personali u ndividwali; u billi ebda prova ma saret ta' din ir-responsabbiltà, il-konvenut għandu jiġi meħlus mid-domandi dedotti fiċ-ċitazzjoni;

Illi, rigward il-konvenuta Carmela Micallef, din tippretendi li ku' ma għamlet setgħet tagħmlu, għaliex l-użu li kien jagħmel l-attur, barra biex jarmi l-ilma fid-W.C., kien b'sempliċi tolleranza, li teskludi fiha kull għamla ta' pussess (art. 563 Kod. Civ.). F'dan ir-rigward il-perit legali kkonkjuda (para. 11) illi "min jippermetti jew jittollera li persuna oħra tagħmel użu minn haġa jista' meta jrid, anki tul il-perijodu kontrattwali, jirrevoka dak il-permess jew dik it-tolleranza; iżda f'każ ta' oppożizzjoni da parti tal-użwarju, ma jistgħax minn rajh jimpedixxi jew jostakola dak l-użu, imma, jekk jidhiru, għandu jirrikorri lill-gustizzja. Din il-konkluzjoni, però, ma hix konformi għall-prinċipji u għall-ġurisprudenza ormaj paċifika f'din il-materja "Colui che gode per tolleranza", josserva Laurent, "non ha nessun titolo, salvo un consenso del proprietario che questi può ritirare da un istante all'altro (Diritto Civile, Vol. XXXII, No. 297); u għalhekk "si è tutti concordi che non spetti azione di sorta, perchè non può parlarsi di un possesso qualsiasi" (Digesto Italiano, Reintegrazione (azione di), No. 14). F'dan is-sens hija wkoll il-ġurisprudenza tal-Qrati Tagħna (Kollez. XXXIII-I-55; XXXVI-I-292; u P.A. 3.11.1956 in re "Spiteri utrinque");

Illi t-tolleranza, kif inhu magħruf, ma għandhiex tigi preżunta, u għandha għalhekk tigi pruvata almenu "prima facie" (Kollez. XXXVI-I-292); u l-piż ta' din il-prova jinkombi fuq min jinvoka t-tolleranza, fil-każ tagħna fuq il-konvenuta; u din il-prova ma saretx;

Illi, dwar l-użu tal-passaġġ, irriżulta biżżejjed li mill-bidu tal-lokazzjoni l-attur kien iżomm fih il-motorcycle tiegħu, u l-mara kienet tagħmel il-hasla (fol. 17, 29, 32, 33 u 40), fil-passaġġ għal xi żmien sa Awissu 1958. meta nqa'a' vit tal-ilma li kien hemm u li kien iservi anki għall-attur; kieku l-attur ma kienx iżomm il-motorcycle fil-passaġġ, kien ikollu iħallieh barra fit-trieq (fol. 17). Minn dawn iċ-ċirkustanzi t'idher eskluża l-allegata tolleranza;

Illi, kwantu għall-gorboċċ, apparti l-provi tal-attur li dan ġie kompriż fil-lokazzjoni (fol. 17, 28, 31 u 34), irri-

zulta mix-xhud Paolo Azzopardi, neputi tal-konvenuta li għamel żmien joqgħod f'parti tal-fond "de quo", illi l-attur, meta dahal, sab il-gorboċċ battal u beda jpoġġi fih laned tal-petrol u "spare parts" tal-motorcycle (fol. 37); u fil-fehma ta' din il-Qorti dawn iċ-ċirkustanzi jwaqqgħu l-pre-tiża tolleranza;

Illi ta' min josserva wkoll li l-użu tal-passaġġ u tal-gorboċċ sar żgur "in vista" tal-lokazzjoni stipulata mal-attur, u għalhekk mhux "gratuwiment", kif tisser il-lokazzjoni adoperata mill-art. 563 fuq citat. Jghid Lancietto Rossi, fil-waqt li jikkommenta l-art. 688 tal-Kodiċi Ċivili Taljan (analogu għall-art. 563 tal-Kodiċi Ċivili Malti), illi din id-dispożizzjoni "accenna ad atti di semplice tolleranza; ci sembra che l'aggettivo che qualifica la tolleranza implichì, in modo da escludere ogni dubbio, la gratuità, che del resto è implicato nella tolleranza" (Digesto Italiano, Possesso, §376, nota la. in calce). Di pjù, mhux ta' min jinjora l-prinċipju illi l-atti ta' tolleranza huma dawk li jiħallew isiru, kif jghid Pacifici Mazzoni, "attesa la mancanza u la tenuità apprezzabile del danno" (Istituzioni III, no. 15) — haġa li ma tirrikorrix fil-każ ta' taħt ezami. Fl-ahharnett, ma ġie pruvat illi l-attur, biex jagħmel l-użu "de quo", qatt talab il-permess tal-konvenuti;

Illi, fin-nuqqas ta' provi tal-allegata tolleranza, tibqa' favur l-attur l-eżistenza ta' pussess jew detenzjoni tutelabbli mill-ligi;

Illi mhux kontestat mill-konvenuta li hija poġġiet l-għamara fil-passaġġ "de quo" u harget mill-gorboċċ l-oġġetti li kien poġġa fih l-attur; u dan mingħajr il-kunsens tal-istess attur;

Illi, kwantu għaż-żmien li fih ġiet esperita l-azzjoni, il-Qorti taqbel mal-perit, u hija tal-fehma li l-kavża saret nż-żmien preskritt mill-ligi; del resto, il-konvenuta ma qanqlet fuq daqshekk ebda kontestazzjoni;

Għal dawn il-motivi;

Prevjja adozzjoni tal-perizja gudizzjarja fil-limiti tal-konsiderandi ta' din is-sentenza;

Tiċhad it-talbiet in kwantu diretti kontra l-konvenut Domenico Micallef, bl-ispejjeż relattivi kontra l-attur;

U tilqa' dawk it-talbiet fil-konfront biss tal-konvenuta Carmela Micallef; u għall-fini tat-tieni talba tipprefiġġilha tmien tjiem iżmien mill-lum; u fin-nuqqas tawtorizza lill-attur jagħmel dak li jifforma l-oġġett tat-tieni talba; l-ispejjeż relattivi jithallsu mill-konvenuta.

---